





**Τριώδιον**

Ἦχος δ'. Τῇ Τρίτῃ Πρωΐ

Τῇ Τρίτῃ Ε' Ἑβδομάδος εἰς τὸν Ὁρθρον.

**Μηνναῖον - ΤΗ Θ' ΑΠΡΙΛΙΟΥ**

Μνήμη τοῦ Ἁγίου Μάρτυρος Εὐψυχίου

**ΟΡΘΡΟΣ**

**ΧΟΡΟΣ**

**Ἦχος δ'.**

**Στίχ. α'.** Ἐκ νυκτὸς ὀρθρίζει τὸ  
πνεῦμά μου πρὸς σέ, ὁ Θεός, διότι φῶς τὰ  
προστάγματά σου ἐπὶ τῆς γῆς.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Ἀλληλούϊα. Ἀλληλούϊα. Ἀλληλούϊα.

**Στίχ. γ'.** Ζῆλος λήψεται λαὸν  
ἀπαίδευστον, καὶ νῦν πῦρ τοὺς ὑπεναντίους  
ἔδεται.

Ἀλληλούϊα. Ἀλληλούϊα. Ἀλληλούϊα.

**Στίχ. δ'.** Πρόσθες αὐτοῖς κακά, Κύριε,  
πρόσθες αὐτοῖς κακά, τοῖς ἐνδόξοις τῆς γῆς.

Ἀλληλούϊα. Ἀλληλούϊα. Ἀλληλούϊα.

Τοῦ Ὡρολογίου ---

**ᾠμοὶ Τριαδικοί**

**Ἦχος δ'.**

Τὸν ἀναρχόν σου Πατέρα, καὶ σέ,  
Χριστέ ὁ Θεός, καὶ τὸ πανάγιόν σου  
Πνεῦμα, χερουβικῶς δοξολογεῖν τολμῶντες,  
λέγομεν Ἅγιος, Ἅγιος, Ἅγιος εἰ ὁ Θεὸς  
ἡμῶν. Πρεσβείαις τοῦ Προδρόμου σῶσον  
ἡμᾶς.

Δόξα.

Ὡς αἱ τάξεις νῦν τῶν Ἀγγέλων ἐν  
οὐρανῷ, καὶ στάσεις φόβῳ ἀνθρώπων ἐπὶ  
τῆς γῆς, ἐπινίκιον ὕμνον προσφερόμεν σοι

Ἀγαθέ· Ἅγιος, Ἅγιος, Ἅγιος εἰ ὁ Θεὸς ἡμῶν.  
Πρεσβείαις τῶν Ἀγίων σῶσον ἡμᾶς.

Καὶ νῦν.

Τῶν νοερῶν σου λειτουργῶν,  
προσφέρειν, οἱ θνητοὶ τὸν ὕμνον τολμῶντες,  
λέγομεν Ἅγιος, Ἅγιος, Ἅγιος εἰ ὁ Θεὸς  
ἡμῶν. Διὰ τῆς Θεοτόκου ἐλέησον ἡμᾶς.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 11. Καὶ εὐθύς, ἄνευ μικρᾶς  
Συναπτῆς·*

Τοῦ Τριωδίου ---

**ΧΟΡΟΣ**

**Κάθισμα Α'.**

**Κάθισμα Α'. Κατανυκτικά.**

**Ἦχος δ'. Ταχὺ προκατάλαβε.**

Ταχὺ συνεισέλθωμεν, εἰς τὸν νυμφῶνα  
Χριστοῦ, καὶ πάντες ἀκούσωμεν, τῆς  
μακαρίας φωνῆς, αὐτοῦ τοῦ Θεοῦ ἡμῶν.  
Δεῦτε οἱ ἀγαπῶντες, τὴν οὐράνιον  
δόξαν, μέτοχοι γεγονότες, τῶν φρονίμων  
παρθένων, φαιδρύνετε τὰς λαμπάδας  
ὑμῶν, διὰ τῆς πίστεως.

**Στίχ.** Κύριε, μὴ τῷ θυμῷ σου ἐλέγξης με,  
μηδὲ τῇ ὀργῇ σου παιδεύσης με.

**Ἦχος δ'. Κατεπλάγη Ἰωσήφ.**

Ἀναλόγισαι ψυχὴ, πῶς παραστῶμεν τῷ  
κριτῇ, ἐν τῇ ὥρᾳ τῇ φορικτῇ, τίθενται θρόνοι  
φοβεροί, καὶ τῶν ἀνθρώπων αἱ πράξεις  
διελέγχονται, τότε ὁ Κριτὴς ἀδυσώπητος·  
πρὸ βήματος γὰρ πῦρ προπορεύεται, ὥσπερ  
ἀγρία θάλασσα σὺν ἤχῳ, κατακαλύπτει  
τοὺς πταίσαντας. Ἀναλογίζου ταῦτα ψυχὴ  
μου, καὶ τὰ ἔργα σου εὐθυνον.

Δόξα· καὶ νῦν. **Θεοτοκίον.**

**Ἦχος δ'.**

Ἡ κυρίως καὶ ἀληθῶς Θεοτόκος  
πρεσβεύουσα, ὥς Μήτηρ ἐν παρρησίᾳ

τῷ Υἱῷ σου καὶ Θεῷ ἡμῶν, διαφύλαξον  
ποιμνήν, ἐξαιρέτως τῇ σκέπῃ σου  
προστρέχουσιν, πρὸς σὲ καταφεύγουσαν  
τὸν λιμένα, τὸ τεῖχος, τὴν μόνην  
προστασίαν τοῦ γένους τῶν ἀνθρώπων.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 8. Μεθ' ὃ ἡ μικρὰ Συναπτή.*

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

Τοῦ Τριωδίου ---

**Κάθισμα Β'. Τοῦ Τριωδίου.**

**Ἦχος γ'. Θείας πίστεως.**

Ζέσει πίστεως δι' ἐγκρατείας, πάθῃ  
φλέξωμεν τῆς ἀκρασίας, καὶ τὸν κρυμὸν  
τῆς ἁμαρτίας ἐκφύγωμεν, καὶ τῶν δακρῶν  
κρουνοῖς κατασβέσωμεν, τὴν αἰωνίζουσιν  
φλόγα κραυγάζοντες. Ὑπεράγαθε,  
ἡμάρτομέν σοι, ἰλάσθητι καὶ δώρησαι ἡμῖν  
τὸ μέγα ἔλεος.

Δόξα· καὶ νῦν. **Θεοτοκίον.**

**Ἦχος γ'. Θείας πίστεως.**

Θεία γέγονας, σκηνὴ τοῦ Λόγου, μόνη  
πάναννε, Παρθενομῆτορ, τῇ καθαρότητι  
Ἀγγέλους ὑπεράρασα· τὸν ὑπὲρ πάντας  
ἐμὲ γοῦν γενόμενον, ῥευρωμένον σαρκὸς  
πλημμελήμασιν, ἀποκάθαρον, πρεσβειῶν  
σου ἐνθέοις νάμασι, παρέχουσα σεμνὴ τὸ  
μέγα ἔλεος.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 9. Μεθ' ὃ ἡ μικρὰ Συναπτή.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

Τοῦ Τριωδίου ---

**Κάθισμα Γ'. Τοῦ Τριωδίου.**

**Ἦχος β'. Ὑπερευλογημένη ὑπάρχεις.**

Ὑπερδεδοξασμένη ἡ χάρις, τῆς  
πανσέπτου Νηστείας, δι' αὐτῆς Ἡλιοῦ  
ὁ Προφήτης εὕρισκει ἄρμα πύρινον,  
καὶ Μωϋσῆς πλάκας δέχεται. Δαυιὴλ

τεθαυμάστωται. Ἐλισσαῖος νεκρὸν ἤγειρεν,  
οἱ Παῖδες τὸ πῦρ κατέσβεσαν, καὶ πᾶς  
τις Θεῷ οἰκείωται. Αὐτῇ ἐντρυφῶντες  
βοήσωμεν· Εὐλογητὸς Χριστὸς ὁ Θεὸς ἡμῶν,  
ὁ οὕτως εὐδοκήσας, δόξα σοι.

Δόξα· καὶ νῦν. **Θεοτοκίον.**

**Ἦχος β'. Τὴν ἄχραντον.**

Τὴν ἄμαχον πρεσβείαν σου, κεκτημένος  
ἐν δεινοῖς, λυτροῦμαι τῶν θλιβόντων με,  
παρ' ἐλπίδα θαυμαστῶς, ὦ Μήτηρ Θεοῦ·  
προφθάνεις γὰρ πάντοτε, τοῖς αἰτουσί σε  
πιστῶς, καὶ λύεις συνεχόμενα, πειρατήρια  
ἐχθρῶν· ὅθεν εὐχαρίστως βοῶμέν σοι. Δέξαι  
Δέσποινα βραχέα χαριστήρια, ἀνθ' ὧν  
ὑπάρχεις μοι ἐν πᾶσι βοήθεια.

### ΑΝΑΓΝΩΣΤΗΣ

Κύριε, ἐλέησον. (ἐκ γ')

Δόξα· καὶ νῦν.

**Ψαλμὸς Ν' (50).**

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλυνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἤμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῇς ἐν τοῖς  
λόγοις σου, καὶ νικήσῃς ἐν τῷ κρίνεσθαί σε.  
Ἰδὺν γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἰδὺν  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὕσσῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.

Απόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψῃς με  
ἀπὸ τοῦ προσώπου σου καὶ το Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Απόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῷ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεὸς τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλή μου  
ἀνοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἄν· ὀλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεός  
οὐκ ἐξουδενώσῃ. Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ οἰκοδομηθήτω τὰ  
τείχη Ἱερουσαλήμ. Τότε εὐδοκήσεις θυσίαν  
δικαιοσύνης, ἀναφορὰν καὶ ὀλοκαυτώματα.  
Τότε ἀνοίσουσιν ἐπὶ τὸ θυσιαστήριόν σου  
μόσχους.

### ΙΕΡΕΥΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψῶσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων

Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων καὶ  
Θεοφόρων Πατέρων ἡμῶν· **(τοῦ Ἁγίου τοῦ  
Ναοῦ)**· τῶν ἁγίων καὶ δικαίων Θεοπατόρων  
Ἰωακείμ καὶ Ἄννης, καὶ πάντων σου τῶν  
Ἁγίων. Ἰκετεύομέν σε, μόνη πολυέλεε Κύριε,  
ἐπάκουσον ἡμῶν τῶν ἁμαρτωλῶν δεομένων  
σου καὶ ἐλέησον ἡμᾶς.

**ΧΟΡΟΣ**

Κύριε, ἐλέησον. **(ιβ')**

**ΙΕΡΕΥΣ**

Ἐλέει καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

*(Ἀμήν.)*

**Κανὼν τοῦ Μάρτυρος.**

**Ὡδὴ α'. Ἦχος πλ. δ'. Ὁ Εἰρμός.**

**Στίχ.** *Τῷ Κυρίῳ ἄσωμεν· ἐνδόξως γὰρ  
δεδοξασται.*

Υἱὸν διοδεύσας ὥσπερ ξηράν, καὶ  
τὴν αἰγυπτίαν, μοχθηρίαν διαφυγών, ὁ  
Ἰσραηλῆτης ἀνεβόα· Τῷ Λυτρωτῇ καὶ Θεῷ  
ἡμῶν ἄσωμεν.

**Τροπάρια.**

*Ἄγιε τοῦ Θεοῦ, πρέσβευε ὑπὲρ ἡμῶν.*

Τοὺς ἄθλους εὐψύχως μάκαρ τοὺς σούς,  
Εὐψύχιε Μάρτυς, ἀναμέλπων σε δυσωπῶ,  
ἔχων παρῴρησίαν τὴν ψυχὴν μου, τῆς τῶν  
παθῶν τυραννίδος ἐξάρπασον.

**Στίχ.** *Κύριος βασιλεύων τῶν αἰώνων,  
καὶ ἐπ' αἰῶνα, καὶ ἔτι. Ὅτι εἰσηλθεν ἵππος  
Φαραῶ σὺν ἄρμασι καὶ ἀναβάταις εἰς  
θάλασσαν.*

Τοὺς ἄθλους εὐψύχως μάκαρ τοὺς σούς,  
Εὐψύχιε Μάρτυς, ἀναμέλπων σε δυσωπῶ,  
ἔχων παρῴρησίαν τὴν ψυχὴν μου, τῆς τῶν  
παθῶν τυραννίδος ἐξάρπασον.

**Στίχ.** *Οἱ δὲ υἱοὶ Ἰσραὴλ ἐπορεύθησαν διὰ  
ξηρᾶς ἐν μέσῳ τῆς θαλάσσης.*

Ὁ νοῦς σου τῇ νεύσει τῇ πρὸς Θεόν,  
ἀνένευσε πάντων, τῶν τοῦ βίου μάκαρ  
τερπνῶν, καὶ ὅλος ὥραϊος ἀπεφάνθη, κατὰ  
παθῶν βασιλεύσας Εὐψύχιε.

Δόξα.

Υφάνας ἱμάτιον σεαυτῷ, ἐξ ἔργων  
ἀρίστων, καὶ φοινίξας μαρτυρικῶς,  
ἐστόλισαι τούτῳ καὶ παρέστης, ὥραϊσμένος  
Κυρίῳ Εὐτύχιε.

Καὶ νῦν. **Θεοτοκίον.**

Σαρκὸς ὁμοιώματι γεννηθεὶς, ἐκ σοῦ  
ὁ Δεσπότης, ἐκαινούργησε τὴν ἡμῶν,  
πεπαλαιωμένην Κόρη φύσιν, καὶ τοὺς  
θνητοὺς οὐρανίους εἰργάσατο.

(διαβαστά)

**ΑΝΑΓΝΩΣΤΗΣ**

**ὩΔΗ ΔΕΥΤΕΡΑ**

Δόξα σοι, ὁ Θεὸς ἡμῶν· δόξα σοι.

Πρόσεχε οὐρανέ, καὶ λαλήσω, καὶ  
ἀκουέτω ἡ γῆ ῥήματα ἐκ στόματός μου.

Προσδοκάσθω ὡς ὑετὸς τὸ ἀπόφθεγμα  
μου, καὶ καταβήτω ὡς δρόσος τὰ ῥήματά  
μου, ὡς ὄμβρος ἐπ' ἄγρωστιν καὶ ὡσεὶ  
νιφετὸς ἐπὶ χόρτον.

Ὅτι τὸ ὄνομα Κυρίου ἐκάλεσα· δότε  
μεγαλωσύνην τῷ Θεῷ ἡμῶν.

Θεός, ἀληθινὰ τὰ ἔργα αὐτοῦ, καὶ πᾶσαι  
αἱ ὁδοὶ αὐτοῦ κρίσεις.

Θεὸς πιστός, καὶ οὐκ ἔστιν ἀδικία,  
δίκαιος καὶ ὁσιος Κύριος.

Ἡμάρτοσαν οὐκ αὐτῷ τέκνα μωμητά,  
γενεὰ σκολιὰ καὶ διεστραμμένη. Ταῦτα  
Κυρίῳ ἀνταποδίδετε;

Οὗτος λαὸς μωρὸς καὶ οὐχὶ σοφός; οὐκ  
αὐτὸς οὗτός σου πατὴρ ἐκτήσατό σε καὶ  
ἐποίησέ σε καὶ ἔπλασέ σε;

Μνήσθητε ἡμέρας αἰῶνος, σύνετε ἔτη  
γενεᾶς γενεῶν.

Ἐπερώτησον τὸν πατέρα σου, καὶ  
ἀναγγελεῖ σοι, τοὺς πρεσβυτέρους σου, καὶ  
ἐροῦσί σοι.

Ὅτε διεμέριζεν ὁ Ὑψιστος ἔθνη, ὡς  
διέσπειρεν υἱοὺς Ἀδάμ, ἔστησεν ὅρια ἐθνῶν  
κατὰ ἀριθμὸν ἀγγέλων Θεοῦ,

Καὶ ἐγενήθη μερίς Κυρίου λαὸς αὐτοῦ  
Ἰακώβ, σχοίνισμα κληρονομίας αὐτοῦ  
Ἰσραήλ.

Αὐτάρκησεν αὐτὸν ἐν γῇ ἐρήμῳ, ἐν  
δίψει καύματος ἐν γῇ ἀνύδρῳ· ἐκύκλωσεν  
αὐτὸν καὶ ἐπαίδευσεν αὐτὸν καὶ διεφύλαξεν  
αὐτὸν ὡς κόρην ὀφθαλμοῦ.

Ὡς ἀετὸς σκεπάσαι νοσσιὰν αὐτοῦ καὶ  
ἐπὶ τοῖς νεοσσοῖς αὐτοῦ ἐπεπόθησε, διείς  
τὰς πτέρυγας αὐτοῦ ἐδέξατο αὐτοὺς καὶ  
ἀνέλαβεν αὐτοὺς ἐπὶ τῷ μεταφρένων αὐτοῦ.

Κύριος μόνος ἦγεν αὐτοὺς καὶ οὐκ ἦν  
μετ' αὐτῶν θεὸς ἄλλότριος.

Ἀνεβίβασεν αὐτοὺς ἐπὶ τὴν ἰσχὺν τῆς  
γῆς, ἐψώμισεν αὐτοὺς γενήματα ἀγρῶν.

Ἐθήλασαν μέλι ἐκ πέτρας καὶ ἔλαιον ἐκ  
στερεᾶς πέτρας,

Βούτυρον βοῶν καὶ γάλα προβάτων  
μετὰ στέατος ἀρνῶν καὶ κριῶν, υἰῶν  
ταύρων καὶ τράγων, μετὰ στέατος νεφρῶν  
πυροῦ, καὶ αἶμα σταφυλῆς ἔπιον οἶνον.

Καὶ ἔφαγεν Ἰακώβ καὶ ἐνεπλήσθη, καὶ  
ἀπελάκτισεν ὁ ἡγαπημένος, ἐλιπάνθη,  
ἐπαχύνθη, ἐπλατύνθη· καὶ ἐγκατέλιπε τὸν  
Θεὸν τὸν ποιήσαντα αὐτὸν καὶ ἀπέστη ἀπὸ  
Θεοῦ σωτῆρος αὐτοῦ.

Παρώξυνάν με ἐπ' ἄλλοτρίοις, ἐν  
βδελύγμασιν αὐτῶν ἐξεπίκρανάν με.

Ἐθυσαν δαιμονίοις καὶ οὐ Θεῷ, θεοῖς,  
οἷς οὐκ ἤδεισαν· καινοὶ καὶ πρόσφατοι  
ἦκασιν, οὓς οὐκ ἤδεισαν οἱ πατέρες αὐτῶν.



Θεὸν τὸν γεννήσαντά σε ἐγκατέλιπες  
καὶ ἐπελάθου Θεοῦ τοῦ τρέφοντός σε.

Καὶ εἶδε Κύριος καὶ ἐζήλωσε καὶ  
παρωξύνθη δι' ὀργὴν υἱῶν αὐτοῦ καὶ  
θυγατέρων.

Καὶ εἶπεν· Ἀποστρέψω τὸ πρόσωπόν  
μου ἀπ' αὐτῶν καὶ δείξω τί ἔσται αὐτοῖς ἐπ'  
ἐσχάτων ἡμερῶν· ὅτι γενεὰ ἐξεστραμμένη  
ἐστίν, υἱοί, οἷς οὐκ ἔστι πίστις ἐν αὐτοῖς.

Αὐτοὶ παρεζήλωσάν με ἐπ' οὐ Θεῶ,  
παρώργισάν με ἐν τοῖς εἰδώλοις αὐτῶν·  
κἀγὼ παραζηλώσω αὐτούς ἐπ' οὐκ ἔθνει,  
ἐπὶ ἔθνει ἀσυνέτῳ παροργιῶ αὐτούς.

Ὅτι πῦρ ἐκκέκασται ἐκ τοῦ θυμοῦ  
μου, καυθήσεται ἕως ἄδου κατωτάτου,  
καταφάγεται γῆν καὶ τὰ γενήματα αὐτῆς,  
φλέξει θεμέλια ὀρέων.

Συνάξω εἰς αὐτούς κακὰ καὶ τὰ βέλη  
μου συντελέσω εἰς αὐτούς.

Τηκόμενοι λιμῷ καὶ βρώσει ὀρνέων  
καὶ ὀπισθότονος ἀνίατος· ὀδόντας θηρίων  
ἐξαποστελῶ εἰς αὐτούς μετὰ θυμοῦ  
συρόντων ἐπὶ τῆς γῆς.

Ἐξωθεν ἀτεκνώσει αὐτούς μάχαιρα  
καὶ ἐκ τῶν ταμιείων φόβος· νεανίσκος σὺν  
παρθένῳ, θηλάζων μετὰ καθεστηκότος  
πρεσβυτέρου.

Εἶπα· Διασπερῶ αὐτούς, παύσω δὲ ἐξ  
ἀνθρώπων τὸ μνημόσυνον αὐτῶν.

Εἰ μὴ δι' ὀργὴν ἐχθρῶν, ἵνα μὴ  
μακροχρονίσωσι, καὶ ἵνα μὴ συνεπιθῶνται  
οἱ ὑπεναντίοι.

Μὴ εἴπωσιν· Ἡ χεὶρ ἡμῶν ἡ ὑψηλὴ καὶ  
οὐχὶ Κύριος ἐποίησε ταῦτα πάντα.

Ὅτι ἔθνος ἀπολωλεκὸς βουλήν ἐστι,  
καὶ οὐκ ἔστιν ἐν αὐτοῖς ἐπιστήμη καὶ οὐκ  
ἐφρόνησαν συνιέναι.

Ταῦτα πάντα καταδεξάσθωσαν εἰς τὸν  
ἐπιόντα χρόνον.

Πῶς διώξεται εἰς χιλίους καὶ δύο  
μετακινήσουσι μυριάδας, εἰ μὴ ὁ Θεὸς  
ἀπέδοτο αὐτοὺς καὶ Κύριος παρέδωκεν  
αὐτούς;

Οὐ γὰρ εἰσὶν οἱ θεοὶ αὐτῶν ὡς ὁ Θεὸς  
ἡμῶν· οἱ δὲ ἐχθροὶ ἡμῶν ἀνόητοι.

Ἐκ γὰρ ἀμπέλων Σοδόμων ἡ ἄμπελος  
αὐτῶν, καὶ ἡ κληματὶς αὐτῶν ἐκ Γομόρρας·  
ἡ σταφυλὴ αὐτῶν σταφυλὴ χολῆς, βότρυς  
πικρίας αὐτοῖς.

Θυμὸς δρακόντων ὁ οἶνος αὐτῶν καὶ  
θυμὸς ἀσπίδων ἀνίατος.

Οὐκ ἰδοὺ ταῦτα συνῆκται παρ' ἐμοὶ καὶ  
ἐσφράγισται ἐν τοῖς θησαυροῖς μου;

Ἐν ἡμέρᾳ ἐκδικήσεως ἀνταποδώσω,  
ἐν καιρῷ, ὅταν σφαλῇ ὁ ποὺς αὐτῶν, ὅτι  
ἐγγὺς ἡμέρα ἀπωλείας αὐτοῖς, καὶ πάρεστιν  
ἔτοιμα ὑμῖν.

Ὅτι κρινεῖ Κύριος τὸν λαὸν αὐτοῦ καὶ  
ἐπὶ τοῖς δούλοις αὐτοῦ παρακληθήσεται.

Εἶδε γὰρ παραλελυμένους αὐτούς καὶ  
ἐκλελοιπότας ἐν ἐπαγωγῇ καὶ παρειμένους.

Καὶ εἶπε Κύριος· Ποῦ εἰσὶν οἱ θεοὶ  
αὐτῶν, ἐφ' οἷς ἐπεποίθειςαν ἐπ' αὐτοῖς;

Ὡν τὸ στέαρ τῶν θυσιῶν αὐτῶν ἠσθίετε  
καὶ ἐπίνετε τὸν οἶνον τῶν σπονδῶν αὐτῶν;  
Ἀναστήτωσαν καὶ βοηθησάτωσαν ὑμῖν καὶ  
γενηθήτωσαν ὑμῖν σκεπασταί.



Ἴδετε ἴδετε ὅτι ἐγὼ εἰμι, καὶ οὐκ ἔστι Θεὸς πλὴν ἐμοῦ· ἐγὼ ἀποκτενῶ καὶ ζῆν ποιήσω, πατάξω καὶ γὰρ ἰάσομαι, καὶ οὐκ ἔστιν ὃς ἐξελεῖται ἐκ τῶν χειρῶν μου.

Ὅτι ἀρῶ εἰς τὸν οὐρανὸν τὴν χειρὰ μου καὶ ὁμοῦμαι τῇ δεξιᾷ μου καὶ ἐρῶ· ζῶ ἐγὼ εἰς τὸν αἰῶνα.

Ὅτι παροξυνῶ ὥς ἀστραπὴν τὴν μάχαιράν μου, καὶ ἀνθέξεται κρίματος ἡ χεὶρ μου, καὶ ἀποδώσω δίκην τοῖς ἐχθροῖς καὶ τοῖς μισοῦσί με ἀνταποδώσω.

Μεθύσω τὰ βέλη μου ἀφ' αἵματος, καὶ ἡ μάχαιρά μου φάγεται κρέα, ἀφ' αἵματος τραυματιῶν καὶ αἰχμαλωσίας, ἀπὸ κεφαλῆς ἀρχόντων ἐθνῶν.

Εὐφράνθητε, οὐρανοί, ἅμα αὐτῷ, καὶ προσκυνησάτωσαν αὐτῷ πάντες ἄγγελοι Θεοῦ.

Εὐφράνθητε, ἔθνη μετὰ τοῦ λαοῦ αὐτοῦ, καὶ ἐνισχυσάτωσαν αὐτῷ πάντες υἱοὶ Θεοῦ· ὅτι τὸ αἷμα τῶν υἱῶν αὐτοῦ ἐκδικᾶται, καὶ ἐκδικήσῃ καὶ ἀνταποδώσῃ δίκην τοῖς ἐχθροῖς καὶ τοῖς μισοῦσιν ἀνταποδώσῃ, καὶ ἐκκαθαριεῖ Κύριος τὴν γῆν τοῦ λαοῦ αὐτοῦ.

(ἐμμελῶς)

Τοῦ Τριωδίου ---

**ΧΟΡΟΣ**

**Κανὼν Α' τοῦ Τριωδίου.**

**Ὡδὴ β'. Ἦχος γ'. Ὁ Εἰρμός.**

Πρόσεχε γῇ καὶ οὐρανέ, καὶ ἐνωτίζου τὰ ρήματά μου, λαλήσω γὰρ τοῖς ἐν γῇ, Θεοῦ θαυμασία. (δίς)

Δόξα σοι ὁ Θεὸς ἡμῶν, δόξα σοι.

Αδιαλείπτως προσευχαῖς, καὶ ἐγκρατεία καὶ θεωρία, πτερώσωμεν τὰς ψυχάς, πρὸς Θεῖον ἔρωτα.

Δόξα σοι ὁ Θεὸς ἡμῶν, δόξα σοι.

Τῆς ἀκρασίας τὸν κρυμὸν, διεκφυγόντες θαλφθῶμεν πάντες, τῆς ἐγκρατείας φωτὶ καὶ θείῳ Πνεύματι.

Δόξα σοι ὁ Θεὸς ἡμῶν, δόξα σοι.

Ἄλατι θείων ἀρετῶν, τὴν σηπεδόνα τῆς ἀμαρτίας, ἀποβαλοῦσα ψυχὴ, Θεῷ κολλήθητι.

Υπεραγία Θεοτόκε, σῶσον ἡμᾶς.

**Θεοτοκίον.**

Ἐπανεπαύσατο Χριστός, ἐν σῇ τῇ μόνῃ εὐλογημένη, καὶ σάρκα τὴν ἑαυτοῦ, ἐκ σοῦ ἐφόρεσεν.

Τοῦ Τριωδίου ---

**Κανὼν Β' τοῦ Τριωδίου.**

**Ὡδὴ β'. Ἦχος β'. Προσέχετε λαοί.**

Δόξα σοι ὁ Θεὸς ἡμῶν, δόξα σοι.

Νηστείαν καθάραν, εὐχὰς δάκρυα, μελέτην τῶν θείων, καὶ πᾶσαν ἄλλην, ἀρετὴν συμποριζόμενοι, τῷ Δεσπότῃ Θεῷ καὶ νῦν προσοίσωμεν.

Δόξα σοι ὁ Θεὸς ἡμῶν, δόξα σοι.

Ἡ Εὐα ἀλωτή, καρποῦ γέγονε, ψυχὴ μου, βλέπε σὺ μὴ δελεάζου, εἰ προσβάλλει σοι ὁ ὄφης ποτέ, συμβουλευὼν φαγεῖν σε, ἡδονῆς τοὺς καρπούς.

Δόξα. **Τριαδικόν.**

Τὰ τρία τῆς μιᾶς, μορφῆς πρόσωπα δοξάζω, Πατέρα, Υἱὸν καὶ Πνεῦμα, ἐν τῷ κράτος τῆς Θεότητος, βασιλείαν ἀπάντων καὶ λαμπρότητα.

Καὶ νῦν. **Θεοτοκίον.**

Ὁ τόκος σου Ἀγνή, φρικτὸς πέφυκε· Θεὸς γὰρ ὑπάρχει ἐνανθρωπήσας, ὁ ἀνάρχως ἐκ Πατρὸς γεννηθεὶς, καὶ ἐκ σοῦ ἐπ' ἐσχάτων πλὴν ἀνδρὸς κυηθεὶς.

Δόξα σοι ὁ Θεὸς ἡμῶν, δόξα σοι.

Αἰμόρρουν ἐπαφή, τοῦ κρασπέδου  
σου, ἰάσω Χριστέ μου, καὶ ἐν πίστει, τοῦ  
ἐλέους σου ἀπτόμενον, ὑγιῇ ἐκ παθῶν  
ἀποκατάστησον.

**Ὁ Εἰμός. Ἦχος β'.**

Προσέχετε λαοί, τὰ τεράστια τῶν ἔργων,  
τῆς θείας μου δυναστείας, καὶ ἐν τούτῳ  
ἐπιγνώσεσθε, ὅτι μόνος ἐγὼ εἰμι Θεὸς τοῦ  
παντός.

Τοῦ Μηναίου - -

**Κανὼν τοῦ Μάρτυρος.**

**Ὡδὴ γ'. Ἦχος πλ. δ'. Ὁ Εἰμός.**

**Στίχ.** Ἅγιος εἶ, Κύριε, καὶ σὲ ὑμνεῖ τὸ  
πνεῦμά μου.

Σὺ εἶ τὸ στερέωμα, τῶν προστρεχόντων  
σοι Κύριε· σὺ εἶ τὸ φῶς τῶν ἐσκοτισμένων,  
καὶ ὑμνεῖ σε τὸ πνεῦμά μου.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἐμφρονα ὑπάρχοντα, καταμηνύουσιν  
ἄφρονες, σὲ δυσμενεῖ, Ἀρχοντι ἀφρόνως,  
δαιμονίοις λατρεύοντι.

**Στίχ.** Κύριος ἀνέβη εἰς οὐρανοῦς, καὶ  
ἐβρόντησεν, αὐτὸς κρινεῖ ἄκρα γῆς, δίκαιος  
ὢν.

Ἐμφρονα ὑπάρχοντα, καταμηνύουσιν  
ἄφρονες, σὲ δυσμενεῖ, Ἀρχοντι ἀφρόνως,  
δαιμονίοις λατρεύοντι.

**Στίχ.** Καὶ δώσει ἰσχὺν τοῖς βασιλεῦσιν  
ἡμῶν, καὶ ὑψώσει κέρας χριστῶν αὐτοῦ.

Ὑψι μαρτυρίου σοι, προσομιλήσαντι  
Ἄγγελος, ἐπιφανεῖς, σὲ παραθαρόβυνει,  
ἀθλοφόρε Εὐψύχιε.

Δόξα.

Ψάλλων τῷ Κυρίῳ σου, πάσης χαρᾶς  
ὄντως πέπλησαι, Μάρτυς σοφέ· ὅθεν καὶ  
εὐψύχως, τὸ μαρτύριον ἤνυσας.

Καὶ νῦν. **Θεοτοκίον.**

Ὑμνον χαριστήριον, τῶν ἀθλητῶν  
χορὸς ἄδει σοι, Κόρη σεμνή, σοῦ ταῖς  
ὁδηγίαις, νικηφόρος γενόμενος.

**Ὁ Εἰμός.**

Σὺ εἶ τὸ στερέωμα, τῶν προστρεχόντων  
σοι Κύριε· σὺ εἶ τὸ φῶς τῶν ἐσκοτισμένων,  
καὶ ὑμνεῖ σε τὸ πνεῦμά μου.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα.

Τοῦ Μηναίου ---

**Ἦχος α΄.** Τὸν τάφον σου Σωτήρ.

Εὐψύχως τὸν καλόν, διανύσας  
ἀγῶνα, ἐνίκησας ἐχθρόν, τὸν πολέμιον  
Μάρτυς, βραβεῖον τὰ θαύματα, ἐκ Θεοῦ  
κομισάμενος· ὅθεν ἅπασα, ἡ τῶν Πιστῶν  
ἐκκλησία, μακαρίζει σε, ἐν τῇ παρουσίᾳ  
ἡμέρα, συμφώνως Εὐψύχιε.

Δόξα· καὶ νῦν. **Θεοτοκίον.**

**Ἦχος α΄.** Τὸν τάφον σου Σωτήρ.

Συγχαρήτε βροτοί, τῇ Μητρὶ τοῦ  
Κυρίου, αἰνέσατε αὐτήν, οὐρανῶν αἱ  
Δυνάμεις, δοξάσατε τὴν ἄχραντον, οἱ τῆς  
γῆς βασιλεύοντες, δεῦτε ἅπαντες, τῶν  
φιλεόρτων οἱ δῆμοι· Χαίροις εἰπώμεν, τῇ  
Θεοτόκῳ συμφώνως, πιστῶς εὐφραίνόμενοι.

Τοῦ Μηναίου ---

**Κανὼν τοῦ Μάρτυρος.**

**Ὤδιῃ δ΄. Ἦχος πλ. δ΄. Ὁ Εἰρμός.**

**Στίχ.** Δόξα τῇ δυνάμει σου, Κύριε.

Εἰσακήκοα Κύριε, τῆς οἰκονομίας σου  
τὸ μυστήριον, κατενόησα τὰ ἔργα σου, καὶ  
ἐδόξασά σου τὴν Θεότητα.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Χαίρων Μάρτυς διένειμας, πάντα τὰ  
ὑπάρχοντα πενητεύουσι, μαρτυρίου ὄλβον  
ἄσυλον, καὶ χαρὰν ἀγήρω ἀντικτώμενος.

**Στίχ.** Κύριος ὁ Θεός μου δύναμίς μου, καὶ  
τάξει τοὺς πόδας μου εἰς συντέλειαν.

Χαίρων Μάρτυς διένειμας, πάντα τὰ  
ὑπάρχοντα πενητεύουσι, μαρτυρίου ὄλβον  
ἄσυλον, καὶ χαρὰν ἀγήρω ἀντικτώμενος.

**Στίχ.** Καὶ ἐπὶ τὰ ὑψηλὰ ἐπιβιβᾷ με, τοῦ  
νικῆσαί με ἐν τῇ ᾧδῃ αὐτοῦ.

Ἰερῶς φωτιζόμενος, σκότος ἀνιέρων σὺ  
ἐστηλίτευσας, ἀναγκάζειν πειρωμένων σε,  
ὑπαχθῆναι πλάνῃ δεισιδαίμονι.

Δόξα.

Οὐ λιμὸς οὐδὲ θάνατος, οὐδὲ τῆς  
παρουσίας τρυφῆς ἀπόλαυσις, τῆς ἀγάπης  
σε τοῦ κτίσαντος, διαστήσαι Μάρτυς  
ὑπερίσχυσαν.

Καὶ νῦν. **Θεοτοκίον.**

Ὑπερτέρα δυνάμεων, τῶν ἐπουρανίων  
σὺ χρηματίσασα, σαρκικῶν παθῶν  
ὑπέρτερον, τὸν ἐμὸν Παρθένε νοῦν  
ἀνάδειξον.

Τοῦ Μηναίου ---

**Κανὼν τοῦ Μάρτυρος.**

**Ὤδιῃ ε΄. Ἦχος πλ. δ΄. Ὁ Εἰρμός.**

**Στίχ.** Κύριε, ὁ Θεὸς ἡμῶν, εἰρήνην δὸς  
ἡμῖν.

Φώτισον ἡμᾶς, τοῖς προστάγμασί σου  
Κύριε, καὶ τῷ βραχίονί σου τῷ ὑψηλῷ, τὴν  
σὴν εἰρήνην, παράσχου ἡμῖν φιλάνθρωπε.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἐφερές σαρκός, τὰς αἰκίσεις  
καρτερώτατα, ἀναρτηθεὶς Μάρτυς Εὐψύχιε,  
παραπλησίως, τῷ Δεσπότη πάσης κτίσεως.

**Στίχ.** Ἀναστήσονται οἱ νεκροί, καὶ  
ἐγερθήσονται οἱ ἐν τοῖς μνημείοις, καὶ  
εὐφρανθήσονται οἱ ἐν τῇ γῇ

Ἐφερές σαρκός, τὰς αἰκίσεις  
καρτερώτατα, ἀναρτηθεὶς Μάρτυς Εὐψύχιε,  
παραπλησίως, τῷ Δεσπότη πάσης κτίσεως.

**Στίχ.** Ἡ γὰρ δρόσος ἢ παρὰ σοῦ ἴαμα  
αὐτοῖς ἐστίν, ἡ δὲ γῆ τῶν ἀσεβῶν πεσεῖται.

Ὑμνεῖς τὸν Χριστόν, τὰς πλευρὰς  
Μάρτυς ξεόμενος, καὶ τὴν δορὰν  
προσαφαιρούμενος, ἀνδρειοτάτης, διανοίας  
καρτερότητι.

Δόξα.

Ψεύδους τὴν ἀχλὺν, ἀληθείᾳ Μάρτυς  
ἔλυσας, ἐν τῇ σοφίᾳ τῇ τῶν λόγων  
σου, δείξας ἀσόφους, τοὺς τῇ πλάνῃ  
ῥητορεύοντας.

Καὶ νῦν. **Θεοτοκίον.**

Ὑπὲρ τῶν εἰς σέ, τὰς ἐλπίδας πάντων  
Δέσποινα, κεκτημένων ἀπαύστως πρέσβευε,  
ὅπως μελλούσης λυτρωθῶμεν κατακρίσεως.

Τοῦ Μηναίου - -

**Κανὼν τοῦ Μάρτυρος.**

**Ὡδὴ C'. Ἦχος πλ. δ'. Ὁ Εἰρμός.**

**Στίχ.** Ὡς τὸν προφήτην Ἰωνᾶν, σῶσον  
ἡμᾶς, Κύριε.

Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι κακῶν  
ἡ ψυχὴ μου ἐπλήσθη, καὶ ἡ ζωὴ μου τῷ  
Ἄϊδῃ προσήγγισε, καὶ δέομαι ὡς Ἰωνᾶς· Ἐκ  
φθορᾶς ὁ Θεός με ἀνάγαγε.

**Τροπάρια.**

Ἄγιο τοῦ Θεοῦ, πρέσβευε ὑπὲρ ἡμῶν.

Χειμάζει μὲν τῶν βασάνων ὁ ὄγκος,  
οὐκ ἰσχύει δὲ βυθίσει σε μάκαρ· τὸν γὰρ  
Χριστόν, καὶ Θεὸν κυβερνήτην, καὶ ἄρωγόν  
ἐπιφέρεις ἰθύνοντα, λιμένα σε πρὸς  
γαληνόν, τῆς αὐτοῦ βασιλείας Εὐψύχιε.

**Στίχ.** Φυλασσόμενοι μάταια καὶ ψευδῇ,  
ἔλεον αὐτοῖς ἐγκατέλιπον.

Χειμάζει μὲν τῶν βασάνων ὁ ὄγκος,  
οὐκ ἰσχύει δὲ βυθίσει σε μάκαρ· τὸν γὰρ  
Χριστόν, καὶ Θεὸν κυβερνήτην, καὶ ἄρωγόν

ἐπιφέρεις ἰθύνοντα, λιμένα σε πρὸς  
γαληνόν, τῆς αὐτοῦ βασιλείας Εὐψύχιε.

**Στίχ.** Ὅσα ἠὲξάμην ἀποδώσω σοι εἰς  
σωτηρίαν μου τῷ Κυρίῳ.

Ὡραῖόν σου τὸ ἀνάστημα Μάρτυς, τῆς  
ψυχῆς τοῖς ἐναντίοις δεικνύων, ὥφθης  
αὐτοῖς, φοβερός καταπλήττων, ὑπομονῇ  
τὴν ἐκείνων κακόνοιαν, καὶ εἵληφας παρὰ  
Χριστοῦ, τῶν ἀγώνων τῆς νίκης τὰ ἔπαθλα.

Δόξα.

Συλῆσαι τὸν θησαυρὸν οἰόμενος,  
τῆς ψυχῆς σου ὑπελθὼν σε ἐντέχνως, ἐν  
δωρεαῖς, καὶ βασάνων ιδέαις, ἀπεπειρᾶτο  
τὸ εὐτονον λύειν σου, ὁ τύραννος, ἀλλὰ  
στερῶς, ὑπομείνας νενίκηκας Ἐνδοξε.

Καὶ νῦν. **Θεοτοκίον.**

Ἀνόρθωσον συμπτωθέντα με ὅλον, ὡς  
τοῖς πάθεσιν ἀνοίξαντα θύραν, καὶ ἐν τῇ σῇ,  
ἀγαθῇ μεσιτείᾳ πρὸς μετανοίας εἰσόδους  
εἰσάγαγε, καὶ σῶσόν με ἡ τοῦ παντός, τὸν  
Σωτῆρα τεκοῦσα καὶ Κύριον.

**Ὁ Εἰρμός.**

Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι κακῶν  
ἡ ψυχὴ μου ἐπλήσθη, καὶ ἡ ζωὴ μου τῷ  
Ἄϊδῃ προσήγγισε, καὶ δέομαι ὡς Ἰωνᾶς· Ἐκ  
φθορᾶς ὁ Θεός με ἀνάγαγε.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεός τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Τριωδίου ---

### ΑΝΑΓΝΩΣΤΗΣ

#### Μαρτυρικόν. Ὑψος δ'.

Τῶν ἐν ὅλῳ τῷ κόσμῳ Μαρτύρων σου,  
ὡς πορφύραν καὶ βύσσον τὰ αἵματα, ἡ  
Ἐκκλησία σου στολισαμένη, δι' αὐτῶν  
βοᾷ σοι· Χριστέ ὁ Θεός, τῷ λαῷ σου τοὺς  
οἰκτιρμούς σου κατάπεμψον, εἰρήνην τῇ  
πολιτείᾳ σου δώρησαι, καὶ ταῖς ψυχαῖς ἡμῶν  
τὸ μέγα ἔλεος.

#### Συναξάριον.

Τοῦ Μηναίου.

Τῇ Θ' τοῦ αὐτοῦ μηνός, μνήμη τοῦ Ἁγίου  
Μάρτυρος Εὐψυχίου τοῦ ἐν Καισαρείᾳ.

Τῇ αὐτῇ ἡμέρᾳ, μνήμη τοῦ Ὁσίου  
Βαδίου τοῦ Ἀρχιμανδρίτου καὶ τῶν ἑπτὰ  
μαθητῶν αὐτοῦ.

Τῇ αὐτῇ ἡμέρᾳ, μνήμη τῶν Ἀγίων  
Μαρτύρων τῶν ἐν τῇ αἰχμαλωσίᾳ  
τελειωθέντων, ἐν Περσίδι.

Τῇ αὐτῇ ἡμέρᾳ, ὁ Ἅγιος Αὐδιησοῦς  
μαχαίρᾳ τελειοῦται.

Τῇ αὐτῇ ἡμέρᾳ, μνήμη τῶν νεοφανῶν  
καὶ θαυματουργῶν ὁσιομαρτύρων Ραφαήλ,  
Νικολάου καὶ τῆς ἁγίας παρθενομάρτυρος

Εἰρήνης καὶ τῶν σὺν αὐτοῖς, ἐν τῇ ἱερᾷ  
Μονῇ Καρυῶν τῇ οὐσῇ παρὰ τῇ Θερμῇ ἐν  
τῇ νήσῳ Λέσβῳ, μαρτυρησάντων ἐν ἔτει  
αὐξγ' (1463) καὶ τῷ ἔτει 1959 θαυμαστῶς  
ἡμῖν φανερωθέντων.

Ταῖς αὐτῶν ἀγίαις πρεσβείαις, ὁ Θεός,  
ἐλέησον ἡμᾶς.

Τοῦ Μηναίου ---

### ΧΟΡΟΣ

#### Κανὼν τοῦ Μάρτυρος.

Ὡδιὸν ζ'. Ὑψος πλ. δ'. Ὁ Εἰρμός.

Στίχ. Τῶν Πατέρων καὶ ἡμῶν Θεός,  
εὐλογητὸς εἶ.

Παῖδες Ἑβραίων ἐν καμίνῳ,  
κατεπάτησαν τὴν φλόγα θαρσαλέως, καὶ  
εἰς δρόσον τὸ πῦρ, μετέβαλον βοῶντες·  
Εὐλογητὸς εἶ Κύριε, ὁ Θεός εἰς τοὺς αἰῶνας.

#### Τροπάρια.

Ἄγιε τοῦ Θεοῦ, πρέσβευε ὑπὲρ ἡμῶν.

Δήμοις Μαρτύρων ἡριθμήθης,  
ταῖς χορείαις τε τῶν θείων Ἀσωμάτων,  
ἀλογήσας παθῶν, τοῦ σώματος τρισμάκαρ,  
καὶ ἀριστεύσας χάριτι, ἀθλητὰ Χριστοῦ  
μεγάλως.

Στίχ. Εὐλογημένος εἶ ὁ ἐπὶ θρόνου  
δόξης τῆς βασιλείας σου, ὁ ὑπερύμνητος καὶ  
ὑπερυψούμενος εἰς τοὺς αἰῶνας.

Δήμοις Μαρτύρων ἡριθμήθης,  
ταῖς χορείαις τε τῶν θείων Ἀσωμάτων,  
ἀλογήσας παθῶν, τοῦ σώματος τρισμάκαρ,  
καὶ ἀριστεύσας χάριτι, ἀθλητὰ Χριστοῦ  
μεγάλως.



**Στίχ.** Εὐλογημένος εἶ ἐν τῷ στερεώματι τοῦ οὐρανοῦ, ὁ ὑπερύμνητος καὶ ὑπερυψούμενος εἰς τοὺς αἰῶνας.

Ὡ τῆς καλῆς σου πραγματείας! δρακὸς αἵματος ἡλλάξω γὰρ τὴν ἄνω, βασιλείαν σοφέ, ἐν ἧ καὶ ἀναμέλεις· Εὐλογητὸς εἶ Κύριε, ὁ Θεὸς εἰς τοὺς αἰῶνας.

Δόξα.

Πύλαι ἡνοίγησάν σοι πόλου, τετμημένῳ διὰ ξίφους ἀνιόντι, καὶ Ἀγγέλων χοροὶ ὑπῆντων σοι Τρισμάκαρ, ἀναβοῶντες· Κύριε, ὁ Θεὸς εὐλογητὸς εἶ.

Καὶ νῦν. **Θεοδοκίον.**

Ὁρος Προφῆτης Δανιὴλ σε, θείῳ Πνεύματι ἐκάλεσε Παρθέने, ἐξ οὗ ὁ λίθος Χριστός, ἄνευ χειρὸς ἐτμήθη, καὶ συντριβὴν εἰργάσατο, τῶν ξοάνων τῆς ἀπάτης.

**Ὡιδὴ η'.**

Τοῦ Μηναίου - -

**Κανὼν τοῦ Μάρτυρος.**

**Ὡιδὴ η'. Ἦχος πλ. δ'. Ὁ Εἰρμός.**

**Στίχ.** Τὸν Κύριον ὑμνεῖτε τὰ ἔργα, καὶ ὑπερυψοῦτε εἰς τοὺς αἰῶνας.

Νικηταὶ τυράννου, καὶ φλογὸς τῇ χάριτι σου γεγονότες, οἱ τῶν ἐντολῶν σου σφόδρα ἀντεχόμενοι Παῖδες ἐβόων· εὐλογεῖτε πάντα τὰ ἔργα τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Νικητὴς τυράννων, καὶ πνευμάτων γέγονας τῶν ἀκαθάρτων, καὶ πιστῶν ἀνθρώπων, τὰς καρδίας πάντοτε κατα φωτίζεις· ὅθεν εὐχαρίστως, σὲ ὑμνοῦντες Ἐνδοξε, πάντες εὐλογοῦμεν, Χριστὸν εἰς τοὺς αἰῶνας.

**Στίχ.** Εὐλογεῖτε, πάντα τὰ ἔργα Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Νικητὴς τυράννων, καὶ πνευμάτων γέγονας τῶν ἀκαθάρτων, καὶ πιστῶν ἀνθρώπων, τὰς καρδίας πάντοτε κατα φωτίζεις· ὅθεν εὐχαρίστως, σὲ ὑμνοῦντες Ἐνδοξε, πάντες εὐλογοῦμεν, Χριστὸν εἰς τοὺς αἰῶνας.

**Στίχ.** Εὐλογεῖτε, Ἄγγελοι Κυρίου, οὐρανοὶ Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Οἱ τῶν σῶν θαυμάτων, ποταμοὶ χεόμενοι νοσοῦντων πάθη, καὶ ψυχῶν τὰς νόσους ἐξιῶνται χάριτι θεόφρον Μάρτυς· ὅθεν σου τὴν μνήμην, οἱ πιστοὶ δοξάζοντες, ἀνυμνολογοῦμεν, Χριστὸν εἰς τοὺς αἰῶνας.

**Στίχ.** Εὐλογεῖτε, ὕδατα πάντα τὰ ὑπεράνω τῶν οὐρανῶν, πᾶσαι αἱ Δυνάμεις Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ὑπελθὼν ἀνδρείως, τὸ ἀγώνων στάδιον Μάρτυς ἐξέσθης, μέχρις ἀρμονίας, καὶ αὐτῆς τῆς ἔνδοθεν οἰκονομίας· ἀλλ' ἐφάνης ὅλος, ἀκλινὴς ἀκράδαντος· ὅθεν τοὺς στεφάνους, ἀπέλαβες τῆς νίκης.

**Στίχ.** Εὐλογεῖτε, ἥλιος καὶ σελήνη, ἄστρο τοῦ οὐρανοῦ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

**Θεοδοκίον.**

Συμπαθὴς Παρθέने, ἡ τὸν συμπαθέστατον τεκοῦσα Λόγον, τὸν ἀσυμπαθῇ με, δωρεὰν οἰκτείρησον ἀπεγνωσμένον, πταίσμασιν ἀμέτροις, καὶ μὴ ἐπιστρέφοντα, ἀλλ' ἐν ῥαθυμίᾳ, τὸν βίον δαπανῶντα.

(διαβαστά)

**Στίχοι Ἐνδιάμεσοι Ὁγδότης Ὡδῆς.**

Εὐλογεῖτε, πᾶς ὄμβρος καὶ δρόσος,  
πάντα τὰ πνεύματα, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πῦρ καὶ καῦμα, ψῦχος  
καὶ καύσων, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε δρόσοι καὶ νιφετοί, πάγοι καὶ  
ψῦχος, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, πάχνη καὶ χιόνες, ἀστραπαὶ  
καὶ νεφέλαι τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, φῶς καὶ σκότος, νύκτες καὶ  
ἡμέραι, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, γῆ, ὄρη καὶ βουνοί, καὶ πάντα  
τὰ φυόμενα ἐν αὐτῇ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πηγαί, θάλασσα, καὶ  
ποταμοί, κήτη, καὶ πάντα τὰ κινούμενα  
ἐν τοῖς ὕδασι, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

(ἐμμελῶς)

Τοῦ Τριωδίου - - -

**Κανὼν Α' τοῦ Τριωδίου.**

**Ὡιδὴ η'. Ἦχος γ'. Τὸν ὑπ' Ἀγγέλων**

**Στίχ.** Εὐλογεῖτε, πάντα τὰ πετεινὰ τοῦ  
οὐρανοῦ, τὰ θηρία καὶ πάντα τὰ κτῆνη, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

Ἐν ἀποκρύφῳ ἐνεδρεύων, καθ' ἡμέραν  
ὁ παμπόνηρος, ἐπιζητεῖ με συλλαβεῖν,  
καὶ κατάβρωμα ποιήσασθαι, αὐτοῦ με τῆς

κακίας, ῥῦσαι Σωτήρ, ὁ σώσας τόν, Ἰωνᾶν ἐκ  
τοῦ κήτους.

**Στίχ.** Εὐλογεῖτε, υἱοὶ τῶν ἀνθρώπων,  
εὐλογεῖτω Ἰσραὴλ τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Διὰ νηστείας καθαιρόμενοι, ἀρετῶν ὄρει  
προσέλθωμεν, καὶ ἀκουσώμεθα τρανῶς,  
τί λαλήσει ἐν ἡμῖν ὁ Θεός· λαλήσει γὰρ  
εἰρήνην, καὶ φωτισμόν, καὶ ἴασιν ψυχικῶν  
συντριμμάτων.

**Στίχ.** Εὐλογεῖτε, Τερεῖς Κυρίου, δοῦλοι  
Κυρίου, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Ἀμαρτημάτων ἀμαυρότητι, καθ'  
ἐκάστην ἐκτυφλούμενος, ἀδυνατῶ  
κατανοεῖν, τὰ θαυμάσιά σου Κύριε· διό μου  
τῆς καρδίας τοὺς ὀφθαλμούς, διάνοιξον  
Ἰησοῦ φωτοδότα.

**Στίχ.** Εὐλογεῖτε, πνεύματα καὶ ψυχαὶ  
Δικαίων, ὅσοι καὶ ταπεινοὶ τῇ καρδίᾳ, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

**Θεοτοκίον.**

Τῶν οἰκτιρμῶν σου ταῖς ῥανίσιν,  
Ἀειπάρθενε ἀμόλυντε, τοὺς μολυσμοὺς  
τοὺς ἐμπαθεῖς, τῆς καρδίας μου ἀπόπλυνον,  
δακρύων ὀχετοὺς μοι, παρεκτικούς,  
καθάρσεως ψυχικῆς δωρουμένη.

**Κανὼν Β' τοῦ Τριωδίου.**

**Ὡιδὴ η'. Ἦχος β'. Τὸν πάλαι δροσίσαντα.**

**Στίχ.** Εὐλογεῖτε, Ἀνανία, Ἀζαρία, καὶ  
Μισαήλ, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Τὸ πῦρ οὐ σβεσθήσεται, καὶ ὁ σκώληξ  
φησὶν οὐ τελευτᾷ. Φοβοῦ τὴν ἀπειλήσιν,  
ὦ ψυχὴ μου, θεραπεύουσα Χριστόν, ἵνα



εὐρης ἀπόλαυσιν, ἔνθα πάντων τῶν  
εὐφραينوμένων, ἐστὶν ἡ κατοικία.

**Στίχ.** Εὐλογεῖτε, Απόστολοι, Προφῆται,  
καὶ Μάρτυρες Κυρίου, τὸν Κύριον· ὑμνεῖτε  
καὶ ὑπερυψοῦτε αὐτὸν εἰς τοὺς αἰῶνας.

Τῇ καύσει πυρέττουσαν, τὴν ψυχὴν μου  
τῶν ἐπιθυμιῶν, ἀνάστησον δέομαι, δι' ἀφῆς  
σου, ὡς τὴν τοῦ Πέτρου πενθεράν, ἵνα εὖρη  
δουλεῦσαί σοι, εὐαρέστως ἀνθομολογοῦσα,  
εἰς πάντας τοὺς αἰῶνας.

**Στίχ.** Εὐλογοῦμεν Πατέρα, Υἱὸν καὶ  
Ἅγιον Πνεῦμα, τὸν Κύριον· ὑμνοῦμεν, καὶ  
ὑπερυψοῦμεν αὐτὸν εἰς τοὺς αἰῶνας.

### **Τριαδικόν.**

Αἰῶδιον ἀναρχον, τὸν Πατέρα  
ὑμνήσωμεν πιστοί, Υἱὸν δὲ συνἀναρχον,  
καὶ τὸ Πνεῦμα, συνεκλάμψαν ἐκ Πατρός,  
Ὁμοούσια πρόσωπα, μιᾶς ὄντα τῆς  
παντοδυνάμου, ἀρχῆς καὶ ἐξουσίας.

### **Καὶ νῦν. Θεοτοκίον.**

Μαρία θεόκλητε, ἱλαστήριον ὄντως τῶν  
πιστῶν· ἐκ σοῦ γὰρ ἡ ἄφεσις, παροχεύεται,  
τοῖς πᾶσι δαψιλῶς, τὸν Υἱόν σου καὶ Κύριον,  
μὴ ἐλλίπης εὐμενιζομένη ὑπὲρ τῶν σὲ  
ὑμνούντων.

Δόξα σοι ὁ Θεὸς ἡμῶν, δόξα σοι.

Τὰ ὦτα διάνοιξον, τῆς ψυχῆς μου  
κωφεύοντα Χριστέ, καὶ γλῶσσάν μου  
τράνωσον, ὡς τοῦ πάλαι μογγιλάλου καὶ  
κωφοῦ, ἵνα ἐνωτιζόμενος τῶν φωνῶν σου,  
ψάλλω, καὶ τῇ γλώττῃ, αἰνῶ σε εἰς αἰῶνας.

Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.

### **Ὁ Εἰσμός. Ἦχος β'.**

Τὸν πάλαι δροσίσαντα, τῶν Ἑβραίων  
τοὺς Παῖδας ἐν φλογί, καὶ φλέξαντα Κύριον,

τοὺς Χαλδαίους παραδόξως ἐν αὐτῇ,  
ἀνυμνήσωμεν λέγοντες· Εὐλογεῖτε, καὶ  
ὑπερυψοῦτε, εἰς πάντας τοὺς αἰῶνας.

### **ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ὑμνοῖς τιμῶντες μεγαλύνωμεν.

### **ΧΟΡΟΣ**

#### **Ὡδὴ θ'.**

#### **Μεγαλυνάριον. Ἦχος πλ. δ'.**

**Στίχ.** Μεγαλύνει ἡ ψυχὴ μου τὸν Κύριον,  
καὶ ἡγαλλίασε τὸ πνεῦμά μου ἐπὶ τῷ Θεῷ τῷ  
σωτήρί μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνωμεν.

**Στίχ.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνωμεν.

**Στίχ.** Ὅτι ἐποίησέ μοι μεγαλεῖα ὁ  
Δυνατός, καὶ ἅγιον τὸ ὄνομα αὐτοῦ, καὶ το  
ἔλεος αὐτοῦ εἰς γενεάν, καὶ γενεάν τοῖς  
φοβουμένοις αὐτόν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνωμεν.

**Στίχ.** Ἐποίησε Κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ καρδίας  
αὐτῶν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Μηναίου - - -

**Κανὼν τοῦ Μάρτυρος.**

**Ὡδὴ θ'. Ἦχος πλ. δ'. Ὁ Εἰρμός.**

Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε Ἀγνή, σὺν Ἀσωμάτοις χορεΐαις, σὲ μεγαλύνοντες.

**Τροπάρια.**

Ἀγιε τοῦ Θεοῦ, πρέσβευε ὑπὲρ ἡμῶν.

Ἰκρίῳ ἀνηρτήθης, πάθος εἰκονίζων, τοῦ ἀπαθοῦς καὶ τὰ πάθη μειώσαντος, τῶν εὐσεβῶν εὐσπλαγχνία, Μάρτυς Εὐψύχιε.

**Στίχ.** Εὐλογητὸς Κύριος ὁ Θεὸς τοῦ Ἰσραὴλ, ὅτι ἐπεσκέψατο καὶ ἐποίησε λύτρωσιν τῷ λαῷ αὐτοῦ.

Ὡράθη θαῦμα μέγα, σοῦ τῇ τελειώσει· ἀντὶ γὰρ αἵματος γάλα σὺν ὕδατι, τῆς κεφαλῆς σου τμηθείσης, Μάρτυς συνέρξεν.

**Στίχ.** Καὶ ἤγειρε κέρασ σωτηρίας ἡμῖν, ἐν οἴκῳ Δαυΐδ τοῦ παιδὸς αὐτοῦ.

Συνήφθης οὐρανίαις, Μάκαρ στρατηγίαις, καὶ συναγάλλῃ Μαρτύρων τοῖς τάγμασι, στεφανηφόρος, καὶ νῦν ἡμῶν πρόστηθι.

**Στίχ.** Καθὼς ἐλάλησε διὰ στόματος τῶν ἁγίων, τῶν ἀπ' αἰῶνος Προφητῶν αὐτοῦ. Σωτηρίαν ἐξ ἐχθρῶν ἡμῶν, καὶ ἐκ χειρὸς πάντων τῶν μισούντων ἡμᾶς.

Ἡμῶν τῶν μεμνημένων, καὶ ἐπιτελούντων, τὴν ἱεράν σου πανήγυριν μέμνησο, ταῖς πρὸς Θεόν σου πρεσβείαις, Μάρτυς Εὐψύχιε.

**Στίχ.** Ποιῆσαι ἔλεος μετὰ τῶν Πατέρων ἡμῶν, καὶ μνησθῆναι διαθήκης ἁγίας αὐτοῦ.

**Θεοτοκίον.**

Φωτὶ τῆς μετανοίας, αὐγασσον Παρθένε, τῆς ἁμαρτίας νυκτὶ με σκοτούμενον, καὶ ῥαθυμίας ὁμίχλῃ συγκαλυπτόμενον.

Τοῦ Τριωδίου - - -

**Κανὼν Α' τοῦ Τριωδίου.**

**Ὡδὴ θ'. Ἦχος γ'. Σὲ τὴν ἀκατάφλεκτον**

**Στίχ.** Ὁρκον, ὃν ὤμοσε πρὸς Ἀβραάμ τὸν πατέρα ἡμῶν, τοῦ δοῦναι ἡμῖν ἀφόβως, ἐκ χειρὸς τῶν ἐχθρῶν ἡμῶν ῥυσθέντας.

Φλόγα τοῦ πυρὸς τοῦ ἀσβέστου, κατὰ νοῦν κεκτημένοι, θερμοτάτῳ λογισμῷ τῆς μετανοίας, τῷ πυρὶ νῦν προσέλθωμεν, πάθη φλογίζοντες.

**Στίχ.** Λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ, πάσας τὰς ἡμέρας τῆς ζωῆς ἡμῶν.

Στόματος νηστεύοντος πάλαι, πυρακτούμενος λόγος, ἐξελθὼν ζηλωτικῶς,

κλονεῖ στοιχεῖα, τοῦτον ζήλου ψυχή, καὶ καλῶς πολιτεύητι.

**Στίχ.** Καὶ σύ, Παιδίον, Προφήτης  
Υἱίστου κληθήσῃ· προπορεύσῃ γὰρ πρὸ  
προσώπου Κυρίου ἐτοιμάσαι ὁδοὺς αὐτοῦ.

Βῆμα τὸ φρικτὸν ἐννοοῦσα, παναθλία  
ψυχή μου, τὰς πορείας σου ἀεὶ, πρὸς  
θελημάτων ἀποπλήρωσιν, τοῦ Λυτρωτοῦ  
διευτρέπιζε.

**Στίχ.** Τοῦ δοῦναι γνῶσιν σωτηρίας τῷ  
λαῷ αὐτοῦ, ἐν ἀφέσει ἁμαρτιῶν αὐτῶν, διὰ  
σπλάγχνα ἐλέους Θεοῦ ἡμῶν.

#### **Θεοτοκίον.**

Τὴν ἐσκοτισμένην ψυχὴν μου, ἡδονῶν  
ἀμαυρώσει, φωταγωγήσον Ἀγνή, ἢ φῶς  
τεκοῦσα, ἵνα φόβῳ καὶ πίστει, ἀεὶ μεγαλύνω  
σε.

#### **Κανὼν Β' τοῦ Τριωδίου.**

**Ὡδὴ Θ'. Ἦχος β'.** Τὴν ὑπερφυῶς σαρκί.

**Στίχ.** Ἐν οἷς ἐπεσκέψατο ἡμᾶς ἀνατολὴ  
ἐξ ὕψους, ἐπιφᾶναι τοῖς ἐν σκότει καὶ σκιᾷ  
θανάτου καθημένοις.

Μέλος πᾶν ἡμῶν σαρκός,  
παραστήσωμεν Χριστῷ, ὅπλα δικαιοσύνης,  
χεῖρας φησὶν αἶροντες Ὁσίας, χωρὶς ὀργῆς,  
καὶ τῶν διαλογισμῶν.

**Στίχ.** Τοῦ κατευθῦναι τοὺς πόδας ἡμῶν  
εἰς ὁδὸν εἰρήνης.

Σὺ ποτὲ τοῖς μαθηταῖς, ἐν τῷ πλοίῳ  
ἐπιστάς, κατέπαυσας Χριστέ μου,  
μαινομένην θάλασσαν, κἄμοῦ τὰς  
τρικυμίας, κόπασον τῶν λογισμῶν.

#### **Δόξα. Τριαδικόν.**

Μίαν φύσιν προσκυνῶ, τρία πρόσωπα  
ὑμνῶ ἓνα Θεὸν τῶν ὅλων τὸν Πατέρα καὶ

Υἱόν, καὶ Πνεῦμα τὸ ἅγιον, τὴν ἀίδιον  
ἀρχήν.

Καὶ νῦν. **Θεοτοκίον.**

Ἡ Ἀγνή παιδοποιεῖς, ἢ Παρθένος  
γαλουχεῖς, πῶς ἐνταυτῷ τὰ δύο,  
παρθενεῦεις τίκτουσα; Θεὸς ἐστὶν ὁ δρᾶσας,  
μὴ ἐκζήτει μοι τό, Πῶς.

Δόξα σοι ὁ Θεὸς ἡμῶν, δόξα σοι.

Ἐκ ληστείας με παθῶν, μιανθέντα τὴν  
ψυχὴν, θεράπευσον Χριστέ μου, χέων σου τὸ  
ἔλεος, ὡς τὸν περιπεσόντα, ὑπὸ χεῖρας τῶν  
ληστῶν.

#### **Ὁ Εἰρμός. Ἦχος β'.**

Τὴν ὑπερφυῶς σαρκί, συλλαβοῦσαν  
ἐν γαστρὶ, τὸν ἐκ Πατρὸς ἀχρόνως,  
προεκλάμψαντα Λόγον, ἐν ὕμνοις  
ἀσιγήτοις, μεγαλύνωμεν πιστοί.

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

#### **ΔΙΑΚΟΝΟΣ**

Ἦτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,

ἐαυτοὺς καὶ ἀλλήλους καὶ πᾶσαν τὴν ζῶην  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Ὡρολογίου ---

### ΧΟΡΟΣ

#### Φωταγωγικά Ἦχος δ'.

Ὁ τὸ φῶς ἀνατέλλων τῷ κόσμῳ σου,  
τὴν ἐν σκότει ψυχὴν μου ὑπάρχουσαν, ἀπὸ  
πάσης ἁμαρτίας καθάρισον, πρεσβείαις τοῦ  
Προδρόμου, καὶ σῶσόν με.

Ὁ τὸ φῶς ἀνατέλλων τῷ κόσμῳ σου,  
τὴν ἐν σκότει ψυχὴν μου ὑπάρχουσαν, ἀπὸ  
πάσης ἁμαρτίας καθάρισον, πρεσβείαις τῶν  
Ἁγίων καὶ σῶσόν με.

Ὁ τὸ φῶς ἀνατέλλων τῷ κόσμῳ σου,  
τὴν ἐν σκότει ψυχὴν μου ὑπάρχουσαν, ἀπὸ  
πάσης ἁμαρτίας καθάρισον, πρεσβείαις τῆς  
Θεοτόκου, καὶ σῶσόν με.

### ΑΝΑΓΝΩΣΤΗΣ

#### Οἱ Αἱνοί. (διαβαστά) Ψαλμὸς ΡΜΗ' (148).

Αἰνεῖτε τὸν Κύριον ἐκ τῶν οὐρανῶν·  
αἰνεῖτε αὐτὸν ἐν τοῖς ὑψίστοις. Αἰνεῖτε  
αὐτόν, πάντες οἱ ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Αἰνεῖτε  
αὐτόν ἡλῖος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς. Αἰνεῖτε αὐτόν  
οἱ οὐρανοὶ τῶν οὐρανῶν καὶ τὸ ὕδωρ τὸ  
ὑπεράνω τῶν οὐρανῶν. Αἰνεσάτωσαν  
τὸ ὄνομα Κυρίου, ὅτι αὐτὸς εἶπε, καὶ

ἐγενήθησαν, αὐτὸς ἐνετείλατο, καὶ  
ἐκτίσθησαν. Ἔστησεν αὐτὰ εἰς τὸν αἰῶνα  
καὶ εἰς τὸν αἰῶνα τοῦ αἰῶνος· πρόσταγμα  
ἔθετο, καὶ οὐ παρελεύσεται. Αἰνεῖτε τὸν  
Κύριον ἐκ τῆς γῆς, δράκοντες καὶ πᾶσαι  
ἄβυσσοι· πῦρ, χάλαζα, χιὼν, κρύσταλλος,  
πνεῦμα καταιγίδος, τὰ ποιοῦντα τὸν λόγον  
αὐτοῦ· τὰ ὄρη καὶ πάντες οἱ βουνοί, ξύλα  
καρποφόρα καὶ πᾶσαι κέδροι· τὰ θηρία  
καὶ πάντα τὰ κτήνη, ἔρπετὰ καὶ πετεινὰ  
πτερωτὰ· βασιλεῖς τῆς γῆς καὶ πάντες λαοί,  
ἄρχοντες καὶ πάντες κριταὶ γῆς· νεανίσκοι  
καὶ παρθένοι, πρεσβύτεροι μετὰ νεωτέρων·  
αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου· ἡ ἐξομολόγησις  
αὐτοῦ ἐπὶ γῆς καὶ οὐρανοῦ. Καὶ ὑψώσει  
κέρας λαοῦ αὐτοῦ· ὕμνος πᾶσι τοῖς ὁσίοις  
αὐτοῦ, τοῖς υἱοῖς Ἰσραὴλ, λαῷ ἐγγίζοντι  
αὐτῷ.

#### Ψαλμὸς ΡΜΘ' (149).

Ἄσατε τῷ Κυρίῳ ᾄσμα καινόν, ἡ αἰνεῖσις  
αὐτοῦ ἐν ἐκκλησίᾳ ὁσίων. Εὐφρανθήτω  
Ἰσραὴλ ἐπὶ τῷ ποιήσαντι αὐτόν, καὶ  
οἱ υἱοὶ Σιών ἀγαλλιášθωσαν ἐπὶ τῷ  
βασιλεῖ αὐτῶν. Αἰνεσάτωσαν τὸ ὄνομα  
αὐτοῦ ἐν χορῷ, ἐν τυμπάνῳ καὶ ψαλτηρίῳ  
ψαλάτωσαν αὐτῷ, ὅτι εὐδοκεῖ Κύριος  
ἐν τῷ λαῷ αὐτοῦ καὶ ὑψώσει πραεῖς ἐν  
σωτηρίᾳ. Καυχῆσονται ὅσοι ἐν δόξῃ καὶ  
ἀγαλλιášονται ἐπὶ τῶν κοιτῶν αὐτῶν. Αἱ  
ὑψώσεις τοῦ Θεοῦ ἐν τῷ λάρυγγι αὐτῶν,  
καὶ ῥομφαῖαι δίστομοι ἐν ταῖς χερσὶν αὐτῶν  
τοῦ ποιῆσαι ἐκδίκησιν ἐν τοῖς ἔθνεσιν,  
ἐλεγμοὺς ἐν τοῖς λαοῖς, τοῦ δησαι τοὺς  
βασιλεῖς αὐτῶν ἐν πέδαις καὶ τοὺς ἐνδόξους  
αὐτῶν ἐν χειροπέδαις σιδηραῖς, τοῦ ποιῆσαι

ἐν αὐτοῖς κρῖμα ἔγγραπτον· δόξα αὕτη ἔσται  
πᾶσι τοῖς ὁσίοις αὐτοῦ.

### Ψαλμὸς ΡΝ' (150).

Αἰνεῖτε τὸν θεὸν ἐν τοῖς ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ· αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ. Αἰνεῖτε αὐτὸν ἐν ἤχῳ  
σάλπιγγος, αἰνεῖτε αὐτὸν ἐν ψαλτηρίῳ  
καὶ κιθάρᾳ· αἰνεῖτε αὐτὸν ἐν τυμπάνῳ καὶ  
χορῳ, αἰνεῖτε αὐτὸν ἐν χορδαῖς καὶ ὀργάνῳ·  
αἰνεῖτε αὐτὸν ἐν κυμβάλοις εὐήχοις, αἰνεῖτε  
αὐτὸν ἐν κυμβάλοις ἀλαλαγμοῦ. Πᾶσα  
πνοὴ αἰνεσάτω τὸν Κύριον. Ἀλληλουῖα.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

### Δοξολογία (διαβαστά)

Σοὶ δόξα πρέπει, Κύριε, ὁ Θεὸς ἡμῶν,  
καὶ σοὶ τὴν δόξαν ἀναπέμπομεν, τῷ Πατρί,  
καὶ τῷ Υἱῷ, καὶ τῷ Ἁγίῳ Πνεύματι, νῦν,  
καὶ ἀεὶ, καὶ εἰς τοὺς αἰῶνας τῶν αἰώνων.  
Ἀμήν. Δόξα ἐν ὑψίστοις Θεῷ, καὶ ἐπὶ γῆς  
εἰρήνη ἐν ἀνθρώποις εὐδοκία. Ὑμνοῦμέν  
σε, εὐλογοῦμέν σε, προσκυνοῦμέν σε,  
δοξολογοῦμέν σε, εὐχαριστοῦμέν σοι, διὰ  
τὴν μεγάλην σου δόξαν. Κύριε Βασιλεῦ,  
ἐπουράνιε Θεέ, Πάτερ παντοκράτορ· Κύριε  
Υἱὲ μονογενές, Ἰησοῦ Χριστέ, καὶ Ἅγιον  
Πνεῦμα. Κύριε ὁ Θεός, ὁ Ἀμνὸς τοῦ Θεοῦ,  
ὁ Υἱὸς τοῦ Πατρός, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου. Πρόσδεξαι τὴν δέησιν  
ἡμῶν, ὁ καθήμενος ἐν δεξιᾷ τοῦ Πατρός,  
καὶ ἐλέησον ἡμᾶς. Ὅτι σὺ εἶ μόνος Ἅγιος,  
σὺ εἶ μόνος Κύριος, Ἰησοῦς Χριστός, εἰς  
δόξαν Θεοῦ Πατρός. Ἀμήν. Καθ' ἐκάστην

ἡμέραν εὐλογήσω σε, καὶ αἰνέσω τὸ ὄνομά  
σου εἰς τὸν αἰῶνα, καὶ εἰς τὸν αἰῶνα τοῦ  
αἰῶνος. Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με· ἴασαι τὴν ψυχὴν μου, ὅτι ἡμαρτόν  
σοι. Κύριε, πρὸς σὲ κατέφυγον· διδάξόν  
με τοῦ ποιεῖν τὸ θέλημά σου, ὅτι σὺ εἶ ὁ  
Θεός μου. Ὅτι παρὰ σοὶ πηγὴ ζωῆς· ἐν τῷ  
φωτί σου ὁψόμεθα φῶς. Παράτεινον τὸ  
ἐλεός σου τοῖς γινώσκουσί σε. Καταξίωσον,  
Κύριε, ἐν τῇ ἡμέρᾳ ταύτῃ ἀναμαρτήτους  
φυλαχθῆναι ἡμᾶς. Εὐλογητὸς εἶ, Κύριε,  
ὁ Θεὸς τῶν Πατέρων ἡμῶν, καὶ αἰνετὸν  
καὶ δεδοξασμένον τὸ ὄνομά σου εἰς τοὺς  
αἰῶνας. Ἀμήν. Γένοιτο, Κύριε, τὸ ἐλεός  
σου ἐφ' ἡμᾶς, καθάπερ ἠλπίσαμεν ἐπὶ  
σέ. Εὐλογητὸς εἶ, Κύριε· διδάξόν με τὰ  
δικαιώματά σου. Εὐλογητὸς εἶ, Δέσποτα·  
συνέτισόν με τὰ δικαιώματά σου. Εὐλογητὸς  
εἶ, Ἅγιε· φώτισόν με τοῖς δικαιώμασί σου.  
Κύριε, τὸ ἐλεός σου εἰς τὸν αἰῶνα· τὰ ἔργα  
τῶν χειρῶν σου μὴ παρίδης. Σοὶ πρέπει  
αἶνος, σοὶ πρέπει ὕμνος, σοὶ δόξα πρέπει, τῷ  
Πατρί, καὶ τῷ Υἱῷ, καὶ τῷ Ἁγίῳ Πνεύματι,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

### ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχου, Κύριε.)



Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἁγίων· ἔκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

Σὸν γὰρ ἐστὶ τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΧΟΡΟΣ

**Ἀπόστιχα. Τοῦ Τριωδίου.**

Τοῦ Τριωδίου ---

**Ἰδιόμελον. Ἦχος βαρὺς.**

Τὴν τετραυματισμένην μου ψυχὴν, καὶ  
τεταπεινωμένην, ἐπίσκεψαι Κύριε, ἱατρὲ  
τῶν νοσοῦντων, καὶ τῶν ἀπηλπισμένων  
λιμὴν ἀχείμαστε· σὺ γὰρ εἶ ὁ ἐλθὼν  
Λυτρωτὴς τοῦ Κόσμου, ἐγεῖραι ἐκ φθορᾶς  
τὸν παραπεσόντα, καὶ προσπίπτοντα  
ἀνάστησον, διὰ τὸ μέγα σου ἔλεος.

**Στίχ.** Πρὸς σὲ ἤρα τοὺς ὀφθαλμούς  
μου τὸν κατοικοῦντα ἐν τῷ οὐρανῷ. Ἴδου ὡς  
ὀφθαλμοὶ δούλων εἰς χεῖρας τῶν Κυρίων  
αὐτῶν, ὡς ὀφθαλμοὶ παιδίσκης εἰς χεῖρας τῆς  
Κυρίας αὐτῆς, οὕτως οἱ ὀφθαλμοὶ ἡμῶν πρὸς

Κύριον τὸν θεὸν ἡμῶν, ἕως οὗ οἰκτειρήσαι ἡμᾶς.

Τὴν τετραυματισμένην μου ψυχὴν, καὶ τεταπεινωμένην, ἐπίσκεψαι Κύριε, ἰατρὲ τῶν νοσοῦντων, καὶ τῶν ἀπηλπισμένων λιμὴν ἀχείμαστε· σὺ γὰρ εἶ ὁ ἐλθὼν Λυτρωτὴς τοῦ Κόσμου, ἐγείραι ἐκ φθορᾶς τὸν παραπεσόντα, καὶ προσπίπτοντα ἀνάστησον, διὰ τὸ μέγα σου ἔλεος.

### **Μαρτυρικόν.**

### **Ἦχος βαρὺς.**

**Στίχ.** Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἐξουδενώσεως, ἐπὶ πλεῖον ἐπλήσθη ἡ ψυχὴ ἡμῶν. Τὸ ὄνειδος τοῖς εὐθηνούσι, καὶ ἡ ἐξουδένωσις τοῖς ὑπερηφάνοις.

Ἐν μέσῳ τοῦ σταδίου τῶν παρανόμων, ἀγαλλόμενοι ἀνεβόων, οἱ Ἀθλοφόροι· Κύριε δόξα σοι.

Δόξα· καὶ νῦν. **Θεοτοκίον.**

### **Ἦχος βαρὺς.**

Ὑμνοῦμέν σε πανάχραντε Θεοτόκε, καὶ δοξάζομεν, ὃν ἐκύησας Θεὸν Λόγον, κράζοντες· Δόξα σοι.

### **ΙΕΡΕΥΣ**

Αγαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου, Ὑψιστε· τοῦ ἀναγγέλλειν τῷ πρωῒ τὸ ἔλεός σου καὶ τὴν ἀλήθειάν σου κατὰ νύκτα.

### **ΑΝΑΓΝΩΣΤΗΣ**

### **Τρισάγιον.**

Ἅγιος ὁ Θεός, ἅγιος Ἰσχυρός, ἅγιος Ἀθάνατος, ἐλέησον ἡμᾶς. **(ἐκ γ')**

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς. Κύριε, ἱλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν. Ἄγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε, ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου. Ἐλθέτω ἡ βασιλεία σου. Γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον. Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

### **ΙΕΡΕΥΣ**

Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### **ΑΝΑΓΝΩΣΤΗΣ**

Ἐν τῷ Ναῷ ἐστῶτες τῆς δόξης σου, ἐν οὐρανῷ ἐστάναι νομίζομεν· Θεοτόκε, πύλη ἐπουράνιε, ἄνοιξον ἡμῖν τὴν θύραν τοῦ ἐλέους σου.

Κύριε, ἐλέησον. **(μ')**

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ,



τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ αἰεί, καὶ εἰς τοὺς αἰῶνας τῶν αἰώνων.

(Ἀμήν.)

Ἐπουράνιε Βασιλεῦ, τοὺς πιστοὺς ἄρχοντας ἡμῶν στερέωσον· τὴν πίστιν στήριξον· τὰ ἔθνη πράυνον· τὸν κόσμον εἰρήνευσον· τὴν ἁγίαν Ἐκκλησίαν (ἡ Μονήν) ταύτην καλῶς διαφύλαξον· τοὺς προαπελθόντας πατέρας καὶ ἀδελφοὺς ἡμῶν ἐν σκηναῖς δικαίων τάξον· καὶ ἡμᾶς ἐν μετανοίᾳ καὶ ἐξομολογήσει παράλαβε, ὡς ἀγαθὸς καὶ φιλόανθρωπος.

(Ἀμήν.)

### Εὐχή τοῦ Ἁγίου Ἐφραίμ

Κύριε καὶ Δέσποτα τῆς ζωῆς μου, πνεῦμα ἀργίας, περιεργίας, φιλαρχίας καὶ ἀργολογίας μή μοι δῶς.

Πνεῦμα δὲ σωφροσύνης, ταπεινοφροσύνης, ὑπομονῆς καὶ ἀγάπης χάρισαί μοι τῷ σῶ δούλῳ.

Ναί, Κύριε Βασιλεῦ, δώρησαί μοι τοῦ ὁρᾶν τὰ ἐμὰ πταίσματα, καὶ μὴ κατακρίνειν τὸν ἀδελφόν μου.

Ὅτι εὐλογητὸς εἶ εἰς τοὺς αἰῶνας τῶν αἰώνων. Ἀμήν.

*Ἀναστάντες δὲ ἀρχόμεθα· "Δεῦτε προσκυνήσωμεν..." καὶ ψάλλομεν τὴν Α' Ώραν.*

ἦ·

### ΑΝΑΓΝΩΣΤΗΣ

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

Κύριε, ἐλέησον. (ἐκ γ')

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς.

(Ἀμήν.)